

364

**उत्तराखण्ड शासन**  
**शहरी विकास अनुभाग-3**  
**संख्या- /IV(3)/2015-06(11)/2015**  
**देहरादून: दिनांक 24 सितम्बर, 2015**

**अनन्तिम अधिसूचना**

राज्यपाल, उत्तर प्रदेश नगरपालिका अधिनियम, 1916 (उत्तर प्रदेश अधिनियम संख्या 2, सन 1916) (उत्तराखण्ड राज्य में यथा प्रवृत्त) की धारा 3 की उपधारा (1), सपठित "भारत का संविधान" के अनुच्छेद 243थ के खण्ड (2) द्वारा प्रदत्त शक्तियों का प्रयोग करके जिला हरिद्वार के नीचे अनुसूची 1 में विनिर्दिष्ट क्षेत्र के संक्रमणशील क्षेत्र को नगर पंचायत पिरान कलियर के रूप से गठित किये जाने के लिये जिस अधिसूचना को अधिसूचित किये जाने का प्रस्ताव करते हैं, उसका निम्नलिखित प्रारूप उपरोक्त अधिनियम की धारा 4 की उपधारा (1) के अन्तर्गत यथापेक्षित समस्त सम्बन्धित व्यक्तियों के सूचनार्थ तथा इस सम्बन्ध में उनके सुझाव एवं आपत्ति प्राप्त किये जाने हेतु एतद्वारा प्रकाशित करते हैं।

2- प्रस्तावित अधिसूचना के संबंध में यदि कोई सुझाव या आपत्ति हो तो वह लिखित रूप में निदेशक, शहरी विकास विभाग, उत्तराखण्ड देहरादून, 43/2, माता मन्दिर मार्ग, अजबपुरकला धर्मपुर देहरादून (दूरभाष संख्या-0135, 2679541, फैक्स संख्या-0135, 2669542, मेल आईडी0-directorudd@gmail.com) को सम्बोधित करके प्रेषित किये जाने चाहिये। केवल उन्ही आपत्ति एवं सुझावों पर विचार किया जायेगा, जो इस सार्वजनिक सूचना के प्रकाशन के दिनांक से 7 दिन के भीतर प्राप्त होंगे।

**अधिसूचना का प्रारूप**

उत्तर प्रदेश नगरपालिका अधिनियम, 1916 (उत्तर प्रदेश अधिनियम संख्या 2, सन 1916) (उत्तराखण्ड में यथा प्रवृत्त) की धारा 3 की उपधारा (1), सपठित "भारत का संविधान" के अनुच्छेद 243थ के खण्ड (1) द्वारा प्रदत्त शक्तियों का प्रयोग करके राज्यपाल संविधान के भाग 9क के प्रयोजनार्थ जनपद हरिद्वार के अन्तर्गत अनुसूची एक में विनिर्दिष्ट क्षेत्र को नगर पंचायत पिरान कलियर के नाम से गठित किये जाने के उद्देश्य से अन्तिम अधिसूचना निर्गत करते हैं और उक्त अधिनियम की धारा 4 की उपधारा 1 द्वारा यथापेक्षित अनन्तिम अधिसूचना संख्या...../IV(3)/2015-06(11)/2015 दिनांक.....2015 के साथ पूर्व प्रकाशन के पश्चात् अग्रेत्तर अधिसूचित करते हैं कि भारत के संविधान के अनुच्छेद 243थ के खण्ड (क) के अधीन नीचे अनुसूची एक में विनिर्दिष्ट क्षेत्र जो उक्त नगर पंचायत पिरान कलियर, जनपद हरिद्वार का प्रादेशिक क्षेत्र होगा।

**अनुसूची-एक**

प्रस्तावित नई नगर पंचायत में सम्मिलित ग्राम	प्रस्तावित नई नगर पंचायत का क्षेत्रफल	वर्ष 2011 की जनगणना के अनुसार जनसंख्या	खसरा सं०
पिरान कलियर	166.4677	19201	139 से 285मा, 305, 388 से 708 तक
महमूदपुर	43.5414		82 से 87 तक, 120 से 404 तक
मुकर्रबपुर	56.4980		54 से 57, 159 से 386 तक
बेड़पुर	30.8377		493 से 633 तक
क्षेत्रफल का कुल योग	297.3448		

(ओमकार सिंह)  
संयुक्त सचिव।



संख्या— (1) / IV(3)/2015-06(11) / 2015, तददिनांक

प्रतिलिपि—निदेशक, मुद्रण एवं लेखन सामग्री राजकीय मुद्रणालय, रुड़की को इस आशय के साथ प्रेषित कि उक्त अधिसूचना को उत्तराखण्ड आगामी असाधारण गजट में प्रकाशित कर उसकी 50—50 प्रतियां सचिव, शहरी विकास विभाग, उत्तराखण्ड शासन, जिलाधिकारी, हरिद्वार एवं निदेशक, शहरी विकास निदेशालय, देहरादून को उपलब्ध कराना सुनिश्चित करें।

आज्ञा से,

(रईस अहमद)

अनु सचिव।

संख्या—1362 (2) / IV(3)/2015-06(11) / 2015, तददिनांक

प्रतिलिपि—निम्नलिखित को सूचनार्थ एवं आवश्यक कार्यवाही हेतु प्रेषित:—

1. सचिव श्री राज्यपाल, राज्यपाल सचिवालय, उत्तराखण्ड।
2. निजी सचिव, मा0 मुख्यमंत्री जी उत्तराखण्ड शासन।
3. निजी सचिव, मुख्य सचिव, उत्तराखण्ड शासन।
4. सचिव, पंचायतीराज, उत्तराखण्ड शासन।
5. आयुक्त, कुमाऊँ/गढ़वाल मण्डल।
6. महालेखाकार लेखा एवं हकदारी उत्तराखण्ड।
7. समस्त जिलाधिकारी उत्तराखण्ड।
8. अधिशासी निदेशक, सूचना एवं जनसम्पर्क विभाग उत्तराखण्ड, देहरादून को इस अनुरोध के साथ प्रेषित कि कृपया उक्त अधिसूचना को दो ऐसे दैनिक समाचार पत्रों में प्रकाशित कराने का कष्ट करें, जिनका प्रसार जिला हरिद्वार में व्यापक रूप से होता हो।
9. वित्त आयोग, प्रकोष्ठ, उत्तराखण्ड शासन।
- ✓ 10. एन0आई0सी0, उत्तराखण्ड सचिवालय परिसर।
11. जिलाधिकारी, हरिद्वार को इस आशय के साथ प्रेषित कि वह अपने कार्यालय के नोटिस बोर्ड पर एवं पिरान कलियर में सार्वजनिक स्थान पर सभी ग्रामों की खसरा संख्याओं के साथ उक्त अधिसूचना को सर्वसाधारण की सूचनार्थ, चिपकवाने का कष्ट करें
12. गार्ड फाइल।

आज्ञा से,

(रईस अहमद)

अनु सचिव।